

Boriholið í Lopra skal enn fáa frið

Vit hava sett okkum eina kós í oljumálinum, og hon skal haldast, eru flestu tingmenn samdir um

Kristiliga Fólkaflokkurin hevur skotið upp, at landsstýrið eigur at kanna møguleikarnar fyrri, at boringarnar í Lopra verða uppalutknar, men hetta uppskot fær ikki undirtøku á tingi.

Heini O. Heinesen gjørdi vart við, at tað er ikki meira enn eitt ár síðani at hetta sama mál var fyrri í ldnadarnevndini. Tá málið kom aftur á tingborð fekk tað bert triggjaratkvøður. Hann undradist á, hví tilík mál koma fram við jøvnum millumbili og segði seg bera ótta fyrri, at hetta hevði órógvad avtalur, sum frammanundan eru gjørdar í samband við oljupolitikkin.


Jákup Joensen gjørdi vart við, at tilíkar boringar kosta, og tí má úrslitið av seinastu seismisku kann-ingum verðakent frammanundan, áðrenn meira verður borað í Lopra. Eisini eigur marknaðartráttan fyrst at vera loyst, segði suðuroyar-tingmaðurin hjá Sambandsflokkinum og legði aftrat, at vit eiga at fylgja oljupolitikkinum hjá seinasta landsstýrinum, sum hetta landsstýri eisini sýnist

at fylgja. Hann mælti Kristiliga Fólkaflokkinum til at taka uppskotið aftur.

Skaðar avtalurnar

-Vit lögdu linjuna í fjór tá lögtingið samtykti lógir um hvussu farast skal fram í oljupolitikki okkara, og hesa kós eiga vit framvegis at halda. Hetta var eisini fyrri at vísa alheims oljuvinnuni hvat vit vilja, og tað hevur higartil víst seg at vera skilgott, segði Marita Petersen. Hon legði dent á, at ansast má eftir, at vit ikki órógva og órkymla millum annað tey, vit hava gjørt avtalu við á oljuøkinum og líka lítið eiga vit at loypa framav. Marita Petersen segði, at tað var nóg ringt bert at viðgera eitt tilíkt uppskot sum hetta frá Kristiliga Fólkaflokkinum.

Eisini John Petersen mælti til framhaldandi at fylgja higartil ferdá oljupolitikkinum og segði seg ikki kunna taka undir við uppskotinum. Hann legði tó aftrat, at undanfarna landsstýrið átti kanska tá at gjørt meira burtur úr oljuboringunum í Lopra, men at tosa



Fyríbils fær boriholið í Lopra frið

um tað nú, er nyttuleyst, helt hann.

Tók ikki uppskotið aftur

Jákup Joensen, uppskotsstjóri, vildi ikki taka uppskotið aftur. Hann segði, at í besta lagi, kunnu vit finna olju í Lopra, og tí áttu vit at bora teir 250 metrar

aftrat sum krevjast at fáa at víta, hvat undirgrundin hevur at bjóða.

-Finna vit olju í Lopra merkir tað nýskapan fyrri alt føroyska samfelagið, segði Jákup Olsen.

tór.

Fyrirstøðumaður til Sjónvarp Føroya

Starvið sum fyrirstøðumaður í Sjónvarki Føroya verður her við lýst leyst at søkja.

Sjónvarp Føroya er stovnur undir landsstýrinum, hvørs endamál er at hava objektiv, sakligan og upplýsandi tíðindaflutning og sendingar annars, ið varðveita og fjálga um føroyska mentan, átrúnað og siðalæru.

I yrirstøðumaðurin hevur um hendur dagligu leiðslu sjónvarpsins.

Starvið verður lønt sambært 36. lønarflokki í tænaustumannalógini tó uttan at vera tænaustumannastarv.

Tann, ið settur verður, skal hava útbúgving sum journalistur ella aðra hægri viðkomandi útbúgving. Tað er ein fyrimunur, um umsøkjari hevur royndir innan leiðslu og/ella umsiting.

Umsóknir saman við prógvum og frágreiðing um arbeiði frammanundan skulu vera landsstýrinum í hendi í seinasta lagi 12. desember 1994, kl. 16.00.

Føroya Landsstýri
Postboks 64
110 Tórshavn



Føroyingar stovnað amerikanskt felag

Mynd: Kalmar

Hesin trolarin er skrásettur í USA

Allir yvirmenninir eru amerikanskir statsborgarar. Annars eru føroyingar við

Seinastu dagarnar hevur Ocean Hunter 1 ligið á Havni. Hann sær út sum ein vanligur trolari, í seinastu tíðina hevur roynt í Loynikrókinum og í aljóða sjógvum annars.

Men hann er ikki heilt sum hinir trolararnir. Hann er nevniliga skrásettur í USA. USA hevur undirskrivað Svalbard-sáttmálan, er eitt traktatland. Tí verður tað spennandi hvat hendur, um norsk vaktarskip skuldu tikið hendan trolaran, royndi hesin innanfyri 200 fjórðingamarkið við Svalbard.

Manningin umborð er føroysk, men skipari, stýrimaður og maskinsjælur eru amerikanskir statsborgarar. Hetta krav setir amerikanski lóg, skal eitt skip verða skrásett í USA. Tað eru Meinhard Dhurhuus o.a. í Havn sum eiga trolaran.

Trolarin er keyptur úr Kanada og hevur verið ein tús í Loynikrókinum. Hann var einar triggjar vikur ovseinnur í Loynikrókin í heyst. Tá var hann stóri fiskiskapurin av. Tí var tað ein lítill túrn hann kom heim aftur við.

Reiðarlið hevur ætlanir um at keypa kvotu frá russum. Kemur hetta í rættlag, seta russar helst sum treyt,

at báturin ikki fiskar við Svalbard ella í Loynikrókinum.

jústinus

Neistin á odda

Fyrsti dysturin millum Neistan og Kyndil í sokallaðu veterankappingini millum 3. og 4. deildarliðini hjá feløgnum, var mikukvøldið millum 3. deildarliðið hjá Neistanum og 4. deildarliðið hjá Kyndli.

Neistin vann dystin 22-15. Neistin vann fyrri hálvleik 8-6 og seinna hálvleik 14-9. Heilt serligar reglur eru at geva stig eftir, og fyrri sigurin fekk Neistin fimm stig – eitt fyrriat spæla dystin, tvey fyrri at vinna og eitt fyrri hvønn vunnan hálvleik. Eitt stig var til Kyndil fyrriat hava spælt dystin.

Næsti dystur í kappingini er mikukvøldið kl. 22 millum 3. deildarliðið hjá Kyndil og 4. deildarliðið hjá Neistanum.

bj.